

Se= Sinait. gr. 583 ff. 51- 52^V

Pλ = Paris. gr. 1621 ff. 64-65^V

Pμ = Paris. gr. 1623 ff. 7- 11

**Ἄτερος κανὼν εἰς τὸν ὅσιον πατέρα
ἡμῶν Πατάπιον Ἀναστασ(ίου)
Κοιαί(στορος) τ(οῦ) Καμψά(κου).**

Ὡδὴ α΄ ἦχος α΄ Ὡδὴν ἐπινίκιον

Τὸ γένος, τὴν ὕπαρξιν, πᾶν τὸ ἐν ὕλῃ,
τὸν ὄχλον τοῦ σώματος μετὰ τῶν
αἰσθήσεων

⁵ ἀπαρνησάμενος,
Χριστοῦ ἐκθήσω τὸν σταυρόν, πάτερ
Πατάπιε.

Ἐν σκότῳ τὴν Αἴγυπτον πρὶν ὁ
μαστίζων

¹⁰ ἐφώτισεν ὕστερον
ἐκ παρθένου ἥλιος
ἐπιδημήσας Χριστός, ἀνατολὴν τοῖς
μονασταῖς ἀπεργαζόμενος.

θεοτ. ¹⁵ Ἡ σύλληψις ἄσπορος,
ὥσπερ ὁ τόκος ὠδίνων
ἐλεύθερος,
ἡ σφραγὶς ἀσάλευτος
τῆς παρθενίας σου,
²⁰ πάντα ξενίζοντα τὰ σά,
Θεογεννῆτορ Ἀγνή.

tit:
Ἄτερος.....Καμψά(κου) solus Se
heirm α΄ EE 27, n. 15, Andreae
Ὡδὴν ἐπινίκιον Se Ὡδὴν ἐπινίκιον ἄσωμεν Pλ

8-9 Ὡξοδ. κ΄ 21-22 || 11 Μαλ. δ΄. 2

Ὡδὴ γ' Στερεωθήτω ἡ καρδία μου

Δικαιοσύνης ζυγῷ, ὅσιε,
τὴν ψυχὴν προκρίνας τοῦ σώματος, καταδικάσας δὲ
τὸν χοῦν

²⁵ ἀντικείμενον πνεύματι,
ἐδικαίωσας τὸ χεῖρον πειθαρχεῖν τῷ βελτίονι.

Τὴν σωφροσύνην ἀσπαζόμενος
καὶ τοῦ τρόπου στέργων τὸ κόσμιον, ³⁰ τὴν
μὲν καρδίαν πονηροῖς
λογισμοῖς ἀκηλίδωτον,
τὴν δὲ σάρκα διετήρησας ἀγνὴν καὶ ἀμίαντον.

θεοτ. Ἀρχὴν λαμβάνει ὁ ὑπέρχρονος, δι' ἐμὲ
βροτὸς κατ' ἐμὲ γεγονώς,
⁴⁰ καὶ κοινωνεῖ μοι καὶ παθῶν
καὶ θνητότητος, ἄχραντε,
καὶ ἀπάθειαν ἐνδύει καὶ ζωὴν τὴν ἀθάνατον.

heim γ', EE 25, n. 12 Cosmae

22 ζυγῷ Σε, Ρ_λ -ὸν Ρ_μ

26 βελτίονι Ρ_μ -ωνι Σε Ρ_λ

42 troparium al ferum post theotocium γ' odae praebet solus Ρ_λ

Πάθη τοῦ σώματος, θεομακάριστε πάτερ, ἐξήρανας,

δακρύων ρεύμασι καὶ ἰαμάτων ποταμούς, Πατάπιε, ἀνέβλυσας•

ὅθεν προσερχόμενοι τῷ τιμίῳ λειψάνῳ σου

χάριν τε καὶ ἔλεος προφανῶς ἀρυσόμεθα,

τιμῶντές σου τὴν μνήμην ἀξίως

πίστει, θεομακάριστε.

38 ὑπέρχρονος Ρ_λ Ρ_μ ὑπέρθεος Σε

39 βροτὸς Σε Ρ_λ θεὸς Ρ_μ

Ὡδὴ δ' Ἐν πνεύματι προβλέπων προφήτα

Ἐν ἄρματι πυρίνῳ τῶν θείων
ἀρετῶν

⁴⁵ ἐπιβάς, Πατάπτε, καθάπερ
Ἡλιοῦ,

ἡνιοχία τοῦ Πνεύματος τοῦ Ἁγίου μετεβιβάσθης πρὸς
μονὰς ἀειζωούσας, φθάσας εἰς τὴν ἄνω μητρόπολιν.

⁵⁰ Τὸ ἔνδυμα, τὴν ζώνην, τὸν βίον τὸν
σκληρὸν Ἰωάννου ἔσχηκας, αὐτοῦ ὡς
μαθητῆς
τοὺς ἀνθρωπίνους θορύβους ἀποδιδράσκων, ⁵⁵ τῷ ἀπερίττῳ
πλησιάζων τοῖς ἀγγέλοις,
ὧν τὴν πολιτείαν ἐζήλωσας.

θεοτ. Ὁ πρῶτος ἐν ἀνθρώποις
παρώκησε φθορᾷ,
τοῦ φυτοῦ γευσάμενος ⁶⁰ τῆς γνώσεως,
ἀγνή,
ὁ σὸς δὲ τόκος, ζωῆς ὑπάρχων τὸ ξύλον, τῆς ἐξ ἐκείνου
ἀκωλύτως ἀπολαύειν γνώσεως αὐτοῦ μεταδίδωσιν.

heim δ', EE 28, n. 15, Andreae
47 ἡνιοχία corr.: ἡνιοχίαν Σε -είας Ρμ -εία Ρλ
62:τῆς Σε Ρλ τοὺς Ρμ

43-51 Δ' Βασ. β', 11-12
50-56 Λουκ γ', 1-18
61 Γέν. β', 9

Ὡδὴ ε΄ Τὴν σὴν εἰρήνην δὸς

Τρυφὴν ἀποποιούμενος ⁶⁵
γηΐνην ἐγκρατῶς
ἄρτω οὐρανίῳ, Πατάπιδε,
μόνῳ ἐτρέφου τῷ ρυθμίζοντι ψυχὴν τε
καὶ τὸ σῶμα
⁷⁰ πρὸς πράξεις σωτηρίους.

Τὸ σύντομον καὶ ὀρθιον καὶ νεῦον
πρὸς θεὸν
τῆς ἀγγελικῆς κατώρθωσας
τάξεως
⁷⁵ ἐκ τῆς παννύχου, πάτερ, στάσεως
καὶ τῆς ἀδιαλείπτου
ἐν προσευχαῖς λατρείας.

θεοτ. Εἰρήνην ὡς κύησασα
τὴν ὄντως τοῦ θεοῦ
⁸⁰ ἔλυσας τὸν χρόνιον
πόλεμον•
ἐν γῇ αὐτὴ γὰρ ἐφάνέρωσας
καταλλαγῆς εἰρήνην
τῷ θείῳ τοκετῷ σου.

heirm ε΄ EE 28, n. 15, Andreae
Τὴν σὴν εἰρήνην δὸς Σε δὸς ἡμῖν Ρλ Ρμ
⁶⁹ τὴν ante ψυχὴν add. Ρλ Ρμ
⁷⁴ κατώρθωσας Ρλ Ρμ | κατόρθωσας Σε

⁶⁶ Ὡξοδ ιστ΄, 4 ψαλμ. οζ΄, 24
^{76- 77} Α΄ Θεσσ. ε΄ 17
⁷⁸ Ἰω. ιδ΄, 27
⁸⁰⁻⁸¹ Μαλ. ια΄ 65
⁸³⁻⁸⁴ Ρωμ. ι΄, 11

Ὡδὴ στ' Τὸν προφήτην Ἰωνᾶν ἐκ(μιμούμενος)

85 Τῶν δακρύων αἱ ῥοαὶ
 ἱαμάτων ποταμοί,
 οἱ ἐκ βάθους στεναγμοὶ χαρᾶς
 πρόξενοι πολλοῖς ἐδείχθησαν•
 90 καὶ σωτηρία
 ἢ κακουχία ἢ σή.

Ἐκ τῶν ἔργων ὑψηλός, ἐκ τῆς
 γνώμης ταπεινός, τὴν ψυχὴν
 ἐπεικής,
 95 ἀκενόδοξος τὸν νοῦν,
 διδάσκαλον
 εἰς πάντα ἔχων
 τὸν ἀγαθὸν Ἰησοῦν.

θεοτ. Ἡ ἐν βάτῳ τυπικῶς
 100 φλόξ ὀφθειῖσα τῷ Μωσεῖ τῆς
 ἀφθόρου σου γαστρὸς εἰκὼν ἦν
 παναληθής,
 οὐ φλέγουσα, ὥσπερ οὐδέ
 σου
 105 τὸ θεῖον πῦρ τὴν νηδύν.

heirm στ' EE 28, n. 15, Andreae
 99 Ἡ Ρλ Ὁ Σε Ρμ | 100 φλόξ Ρμ φῶς Σε Ρλ | 102 ἦν Ρλ Ρμ ἢ Σε

99-100 Ὡξοδ. 3, 2
 103-105 Ὡξοδ. 3,2-3,4

Ὡδὴ ζ΄ Τοὺς ἐν καμίνῳ παῖδας

Τῷ ἀκραιφνεῖ σου βίῳ καὶ λαμπρῷ ἐπίγειον
ἄγγελον εἰργάσω σεαυτόν, τῶν
γεηρῶν
110 τὸν νοῦν σου διαστήσας καὶ
ὅλος τῷ πνεύματι πρὸς οὐρανὸν
ὕψωθείς, πάτερ Πατάπιε.

Τροφείων ἀπολαύσασα λαμπρῶν 115 ἡ
Αἴγυπτος,
πάτερ ἱερέ, τῶν ἐπὶ σοὶ φωστῆρά
σε
τῇ βυζαντίδι παραπέμπει, ταύτην
καταυγάζοντα
120 καὶ δι' αὐτῆς ἀρεταῖς
κόσμον πυρσεύοντα.

θεοτ. Τῆς ἀχωρίστου φύσεως ὁ εἷς
τὴν μήτραν σου
ᾤκησε τηρήσας σε ἀγνήν, 125 ὥσπερ
πρὸ ἧς
καινοτομεῖ γὰρ καὶ τὰς φύσεις ὁ τὴν
ξένην γέννησιν καινοτομήσας Χριστὸς
ὁ τῶν πατέρων Θεός.

heirm ζ΄ EE 28, n. 15, Andreae

109 τῶν Σε Ρμ τὸν Ρλ | 111 ὅλος Ρμ ὅλας Σε ὅλως Ρλ

114 τροφείαν Ρλ Σε τροφίον Ρμ 116 τῶν Ρμ τῷ Ρλ Σε

126 καινοτομεῖ γὰρ καὶ τὰς φύσεις Ρλ Ρμ καινοτομεῖ καὶ γὰρ τὰς φύσεις Σε

112-113: Ματθ. ια΄, 23

122-124: Κανὼν εἰς τὸν ὅσιον Λουκᾶν τὸν ἐν Στειρίῳ (Μηναῖον, τῇ 7ῃ Φεβρουαρίου), troparium δ΄ odae

Ὡδὴ η´ Ὅν φρίττουσιν ἄγγελοι

130 Τοῦ δρόμου τὸ ἔπαθλον
κατέλαβες Χριστόν, σημεῖα τῆς
πίστεως ἀπέλαβες φρικτά,
καὶ νόσους καὶ πάθη 135
θεραπεύσας πολλῶν,
πρὸς τὰς αἰωνίους μετέβης
ἀπολαύσεις.

Τὸ ἀγωνισάμενον πρὸς πόνους
εὐκλεεῖς,
140 τὸ ἐπιδειξάμενον ὁρμὰς
ἀθλητικάς, τὸ σῶμα τὸ
ὄντως νικηφόρον τὸ σὸν
πολλῶν θαυμασίων
145 θησαυρὸς ὑπελείφθη.

θεοτ. Βροντῇ μὲν κατέρχεται
ἐν ὄρει ὁ Θεός,
ὡς ὄμβρος δὲ κάτεισιν ἡρέμα σῇ
γαστρὶ
150 σταγόσιν ἐλέους ἀναψύχων
ἡμᾶς τοὺς φλογὶ τακέντας,
ἀγνή, τῆς ἀμαρτίας.

heirm η´ EE 29, n. 15, Andreae

146-147 Ὡξοδ. 19,16

.

Ὡδὴ θ´ Τὴν φωτοφόρον νεφέλην ὡς ὑετὸς

Ὑπερηφάνων πνευμάτων ¹⁵⁵

καταπαλαίσας ἐπάρσεις
καὶ κατορθώματος σεπτοῦ
στεφανούμενος δόξῃ,
τοὺς ἀλαζόνας καὶ θρασεῖς
βαρβάρους, Πατάπιε,
¹⁶⁰ ταπείνωσον, ἱκεσίας
ἀπαύστους ἀναφέρων
τῷ Χριστῷ ὑπὲρ ἡμῶν.

Ὡς καθαρὸς τὴν Τριάδα ¹⁶⁵

καταξιούμενος βλέπειν,
ἐξιλεούμενος αὐτὴν ὑπὲρ τῶν
ὑμνητῶν σου, τοῖς βασιλεῦσι
κραταιᾶς τὰς νίκας μεσίτευσον,
¹⁷⁰ χειρώσασθαι
τοὺς ἐχθροὺς βλασφημοῦντας καὶ τὴν
πίστιν
μυκτηρίζοντας Χριστοῦ.

θεοτ. **Ἀναμορφοῖ** τὴν εἰκόνα,

¹⁷⁵ ἀνακαλεῖται τὸ κάλλος,
ἀνανεοῖ μου τὸ φθαρέν,
ἀναπλάττει τὸ ληφθέν,
ἀναχωνεύει τῷ πυρὶ
τὸ ἔνυλον σκεῦός μου ¹⁸⁰ ὁ
ἄϋλος
καὶ καθαίρει, Παρθένε, ὧν
ἀπάντων
σύ μεσίτις τῶν καλῶν.

heirm θ´ EE 31, n. 17, Andreae

157 δόξῃ Pλ Σε δόξαν Pμ | 174 ἀναμορφοῖ Pλ Σε -εἶ Pμ

176 ἀνανεοῖ Pλ Σε -εἶ Pμ

178 ἀναχωνεύει Pλ Pμ ἀναχωρεῖ Σε

176 Ἐφεσ. 4, 23

